



Directorate of Communication & Extension

LIVESTOCK & DAIRY DEVELOPMENT PUNJAB

16-Cooper Road, Lahore.

Fax: 042-36367940

Phone: 042-99201120

بہ تسلیمات، ڈائریکٹر کمیونیکیشن اینڈ ایکسٹینشن لائیو سٹاک اینڈ ڈیری ڈیولپمنٹ

فون نمبر: 042-99201120

ڈاکٹر آصف رفیق

ہینڈ آؤٹ نمبر 13

وسائل کے بہترین استعمال کے لیے بااعتماد ڈیٹا مرتب کرنا ناگزیر ہے: وزیر لائیو سٹاک سردار حسنین بہادر دریشک

محکمہ لائیو سٹاک پنجاب میں آئندہ مال شماری بارے آن لائن مشاورتی اجلاس

لاہور 22 جنوری 2021: ملکی معاشی سطح پر لائیو سٹاک سیکٹر کی اہمیت سے انکار ممکن نہیں یہ بات وزیر برائے لائیو سٹاک پنجاب جناب سردار حسنین بہادر دریشک نے ایک آن لائن اجلاس کے دوران کہی۔ تفصیلات کے مطابق محکمہ لائیو سٹاک پنجاب میں آئندہ مال شماری بارے ایک آن لائن مشاورتی اجلاس منعقد کیا گیا جس کی صدارت وزیر برائے لائیو سٹاک پنجاب سردار حسنین بہادر دریشک نے کی۔ اس موقع پر شرکاء سے خطاب کے دوران وزیر لائیو سٹاک کا کہنا تھا کہ لائیو سٹاک کے شعبہ میں وسائل کے بہترین استعمال کے لیے بااعتماد ڈیٹا مرتب کرنا نہایت ضروری ہے جس کے لیے محکمہ لائیو سٹاک پنجاب وفاقی اداروں سے مکمل تعاون کر رہا ہے۔ ڈائریکٹر (پلاننگ) ڈاکٹر محمد اشرف نے محکمہ لائیو سٹاک کے دستیاب ڈیٹا اور مال شماری کے طریقہ کار بارے جامع بریفنگ دی۔ ادارہ شماریات کے ماہرین نے محکمہ لائیو سٹاک پنجاب کے گزشتہ مال شماری ماڈل کو سراہا اور ملکی سطح پر ڈیٹا مرتب کرنے بارے حکومت پنجاب کے تعاون کی تعریف کی۔ وزارت اقتصادی امور کے ماہرین نے محکمہ لائیو سٹاک کے وضع کردہ طریقہ کار کو آئندہ مال شماری سے منسلک کرنے کی خواہش کا اظہار بھی کیا۔ وزیر برائے لائیو سٹاک سردار حسنین بہادر دریشک کا کہنا تھا کہ وفاقی سطح پر زراعت اور لائیو سٹاک سمیت دیگر شعبوں کے ڈیٹا کا انضمام، پاکستان کے مثبت معاشی اعشاریے وضع کرنے میں معاون ثابت ہوگا۔ یاد رہے کہ یہ آن لائن اجلاس ادارہ شماریات اسلام آباد کے گزشتہ روز ہونے والے اہم اجلاس کا تسلسل تھا جس کے تحت محکمہ لائیو سٹاک پنجاب وفاقی اداروں سے آئندہ مال شماری بارے تعاون کرنے کا خواہاں ہے۔ آن لائن اجلاس میں ایڈیشنل سیکرٹری (ٹیکنیکل) سمیت وزارت اقتصادی امور اور ادارہ شماریات کے ماہرین بھی شریک ہوئے۔